

רבי אביגדור ענטפערט...

שאלות פונעם המון עם אין אלע ענינים פון יהדות, השקפה, עצות,
און נאך, וואס זענען געענטפערט געווארן דורך

הגה"צ **הכימא דיהודאי, הרב**
רבי אביגדור מיללער זצ"ל

ביי די בארימטע ליל שישי שיעורים

לש"ק

תשובות לשיעור

ג'יוני צ"ט



ענטפער:

מיר ווייסן נישט באמת וויאזוי דער תענוג פון עולם הבא זעט אויס. מיר קענען נישט וויסן. ס'איז אזוי ווי א בלינדער מענטש - א מענטש וואס איז געבוירן בלינד - און מיר פרובירן אים צו ערקלערן ווי הערליך א רויטע רויז איז. ער ווייסט בכלל נישט וואס רויט מיינט. וויאזוי קען ער פארשטיין? איז מיר האבן נישט קיין וועג צו וויסן. איך בין נישט דארט געווען, און איך קען אייך נישט זאגן.

אבער דאס ווייסן מיר יא - מיר ווייסן אז ס'איז נישט דא קיין הנאה אויף דער וועלט וואס קען **אפילו אביסל** זיך פארגלייכן צו די גליקליכקייט פון עולם הבא. אומווייניגסטנס דאס קען איך אייך זאגן. און די שמחה ווערט גרעסער און גרעסער ווי לענגער מען איז דארט. ווי לענגער מען איז

דארט אלץ מער וואקסט די הנאה. דאס איז א וויכטיגער יסוד.

און דערפאר דארפן מיר אייביג וויסן, און אייביג געדענקען, אז **מיר זענען דא אויף דער וועלט בלויז פאר'ן צוועק פון זיך גרייטן פאר עולם הבא**. אלעס וואס מען טוט דארף זיין מיט די כונה זיך צו גרייטן פאר עולם הבא. אלעס!

איך ווייס אז איר גייט מיר נישט אויסהערן, אבער מען דארף וויסן אז דאס איז אונזער איינציגסטע ציל דא אויף דער וועלט. עס איז עפעס אויף וואס מען דארף ארבעטן. מען ווערט נישט קיין **עולם הבא מענטש** נאר אויב מען לייגט אריין כוחות צו ווערן אן עולם הבא מענטש. און דאס מיינט אריינצולייגן אלע מחשבות אין עולם הבא. און מען דארף ערגעץ אנהייבן. איז הייבט אן צו **טראכטן וועגן עולם הבא פאר מינוט יעדן טאג**. איר ווילט דאך עפעס מאכן פון זיך, נין?

אויב מען זינגט צו השי"ת אויף דער וועלט, דאן וועט מען קענען זינגען צו אים נאך מער אין עולם הבא. וועגן דעם דארף מען זיך לערנען צו זינגען צו אים בשעת מען איז נאך דא. למה ניגע לריק? - פארוואס זאלט איר אויסגעבן אזויפיל צייט און כח אין דער וועלט אומזיסט? הייבט אן פראקטיצירן דא, כדי איר זאלט קענען זינגען צו אים אין עולם

הבא. (טעיפ #E-170)

ענטפער:

"הי כבוד ד' לעולם, ישמח ה' במעשיו". מען דארף פארשטיין אז השי"ת איז אזוי הויעך העכער אונז אז ער קען נישט ווערן אפעקטירט פון אונזערע מעשים. בכלל נישט. אונזערע מעשים מאכן נישט קיין שום שינוי אין אים! אבער

דאך, מיר דארפן זיך **אויפפירן** לויט די הוראות פון די תורה. און די תורה זאגט אונז אז השי"ת האט יא נחת פון אונזערע

שאלה

**וואס מיינט דאס מאכן א
נחת רוח פאר'ן אויבערשטן?**

מעשים. "שמח ה' במעשיו". און דערפאר דארפן מיר זיך אויפפירן אויף דעם וועג. עס איז זייער וויכטיג צו טון מעשים מיט די מחשבה אז דער אויבערשטער זאל האבן א נחת רוח. ווען מען טוט עפעס זאל מען זאגן "איך טו עס כדי צו מאכן א נחת רוח פאר מיין באשעפער".

דאס איז זייער א וויכטיגע פונקציע אין אונזער לעבן. און דערפאר, סיי-ווען איר טוט עפעס, אויב איר קענט זאלט איר זאגן "איך טו עס צו מאכן דעם אויבערשטן פרייליך". און הקב"ה איז פרייליך! ישמח ה' במעשיו! השי"ת איז פרייליך ווען מיר טוען זיין ווילן.

יעצט, דער רמב"ם פרעגט "וואס איז כבוד השם?" און ער זאגט אז **טראכטן וועגן דעם אויבערשטן - דאס איז כבוד השמים**. ווי מער מען טראכט וועגן הקב"ה, אלס מער כבוד געבן מיר אים. א מענטש מוז זיך אויסלערנען שטענדיג צו טראכטן וועגן השי"ת. און ווען מען טראכט פון אים און מען גיבט אים כבוד דאן איז "שמח ה' במעשיו".

און אזוי דארפן מיר לעבן. מיר דארפן לעבן מיט די לימודים פון די תורה. נישט מיט די לערנונגען פון די פילזאפן. און הגם מיט פילזאפיע וואלטן מיר געזאגט אז דער אויבערשטער איז צו דערהויבן צו קענען ווערן אפעקטירט דורך אונזערע מעשים, לעבן מיר אבער אייביג מיט די ווערטער פון די תורה, און מיר שפירן די הרגשה, אן עכטע געפיל אז הקב"ה פריידט זיך ווען ער זעט זיינע קינדער טוען די ריכטיגע זאכן וואס זיי דארפן טון. (טעיפ #E-202)



ענטפער:

דער אויסדרוק "שומר פתאים השם" מיינט אז דער אויבערשטער היט די מענטשן וועלכע זענען איינגערעדט ווייל זיי ווייסן נישט פון בעסער. דאס ווארט "פת", מיינט איינער וואס איז איינגערעדט. ער איז **אמוויסנד**. איך וועל אייך געבן א משל פון א פת. ווען קעניג לואיס דער פערצנטער פון פראנקרייך איז געווען קראנק, ער האט געהאט די בעסטע דאקטוירים אין אייראפע וואס האבן זיך אפגעגעבן מיט אים. וואס האבן זיי געטון? זיי האבן גענומען צעשמאלצענע פערל שטיינער און עס אריינגעגאסן אין זיין האלז. געשמאלצענע פערל שטיינער איז דעמאלטס פאררעכנט געווען ביי די דאקטורים צו זיין די בעסטע מעדיצין.

און אזוי זענען די בעסטע דאקטוירים געקומען היילן לואיס דער פערצנטער און זיי האבן צעלאזט פערל און זיי האבן עס אריינגעגאסן אין זיין האלז. און זיי האבן אים געהארגעט - ער איז געשטארבן פון עס. ער איז געווען א **פת**; דאס האבן מענטשן געגלייבט אין יענע צייטן. ווען מענטשן ווייסן נישט, זאגט דער אויבערשטער, "איך וועל העלפן רוב מענטשן וועלכע זענען איינגערעדט געווארן צו טון נארישע זאכן; עס וועט זיין א כלליות'דיגע שמירה אויף די מענטשן וועלכע טוען זאכן וואס איז שעדליך, אויב ס'איז נישט באוואוסט פאר זיי אז ס'איז שעדליך".

אבער ווען מען ווייסט דארף מען זיך אפהיטן. וועגן דעם, אמאליגע צייטן ווען מענטשן האבן גערייכערט, די מענטשן האבן נישט געוואוסט ווי שעדליך רייכערן איז, און דערפאר זענען די רעזולטאטן נישט געווען אזוי קלאר. אבער היינט ווען מיר ווייסן אז רייכערן איז שעדליך - אפילו אויפן פעקל אליינס שטייט אז ס'איז שעדליך, ווערט מען נישט גערופן א פת - מען איז סתם א משוגענער. עס שטייט אויפן פעקל אז ס'איז א סכנה פאר דיין געזונט און ער בלאזט אוועק! ער איז א משוגענער, דאס אלעס!


און דערפאר איז עס מער נישט "שומר פתאים ה'". דער אויבערשטער וועט בלויז היטן מענטשן וועם מען קען נישט באשולדיגן. און אויב מען רייכערט, איז מען זיך אליינס שולדיג - דו לערנסט נישט, דו הערסט נישט. יעדער איינער וואס אינגארירט גוטע אנווייזונגען איז מער נישט קיין פת. ער איז א **מזיד** און ס'איז זיין אייגענעם שולד סיי-וואס עס געשעט

צו אים. (טעיפ #E232)




די שאלות ותשובות זענען איבערגעטייטשט געווארן אויף אידיש לזכות את הרבים. צו באקומען סעגליך אין אימעיל די ארגינעלע שו"ת (ענגליש), און סוף וואך א פולע שמועס אויף די פרשה, שיקט א פארלאנג צו info@torasavigdor.org, אדער ניט צו torasavigdor.org. צו באקומען א שו"ת וועכנטליך דורך תלמידו הרב אברהם טיקאצקי שליט"א, שיקט א פארלאנג צו tikotzky@gmail.com

שדייבט אייך איין צו באקומען די הערליכע גליונות קונטרסים וועבענטליך אויף אימעיל



**נאך
אידיש**



**לה"ק
אידיש**



**לשון
קודש**

\$1
אוואך
מועדים \$3

ברילאנטענע און אייגנארטיגע גליונות קונטרסים, היימיש און געשמאק

זיך איינצושרייבן רופט מערכת להתענג: 845-662-2782

אדער שיקט אן אימעיל צו Subscribe@Lehisaneg.com

באשיינט אייער שמה, שבת התוועדות



- סידורים
- חומשים
- זמירות
- גליונות

קאסטום לויט אייער געשמאק



צו באשטעלן רופט:

מערכת להתענג 845-662-2782

אדער שיקט אן אימעיל צו Lehisaneg@Lehisaneg.com

די דאזיגע גליון ערשיינט וועכנטליך אין די הערליכע קונטרסים

עונג שבת/גוט שבת שיע"י מערכת להתענג

צו באקומען די קונטרסים אויף אימעיל פאר בלויז \$1 א וואך קליקט אויפן פאלגענדע לינק

<http://goo.gl/forms/S8Ozcjl4K1>

אדער שיקט אן אימעיל צו Subscribe@Lehisaneg.com

(אויף אונזער אימעיל ליסטע ווי אויך אויף לדעת, ערשיינט די גליון מיט צוויי וואכן אפגערוקט)

כל טוב